

उपमुख्यमंत्री दीया कुमारी ने ध्वजारोहण कर अंतर्राष्ट्रीय पुष्कर मेले का शुभारंभ किया

डिप्टी सीएम दिया कुमारी ने विदेशी सैलानियों व छात्राओं के साथ नृत्य किया



डिप्टी सीएम दिया कुमारी ने नगाड़ा वादक नाथूराम सोलंकी के साथ नगाड़ा बजाया।



पुष्कर में देर शाम को ब्रह्म सरोवर के 52 घाटों पर सवा लाख दीपदान किया गया।

पुष्कर/अजमेर, (निसं)। राजस्थान को लोक संस्कृति के बीच गुरुवार को अंतरराष्ट्रीय मैत्री और अतिथि देवो भव की भावना को भी जीवंत करते हुए हल्की बुंदाबांदी के बीच डिप्टी सीएम दीया कुमारी ने मेला मैदान में विधिवत झंडारोहण कर विश्व प्रसिद्ध पुष्कर मेला-2025 का शुभारंभ किया। इस अवसर पर मेला मैदान में बालिकाओं द्वारा दी गई नृत्य की प्रस्तुति के दौरान डिप्टी सीएम दिया कुमारी ने छात्राओं के साथ नृत्य भी किया। इस अवसर पर अंतरराष्ट्रीय ख्याति प्राप्त नगाड़ा वादक नाथूराम सोलंकी ने 101 नगाड़ा वादकों के साथ एक साथ नगाड़ों पर थाप दी। पुष्कर के इतिहास

- अंतरराष्ट्रीय ख्याति प्राप्त नगाड़ा वादक नाथूराम सोलंकी ने 101 नगाड़ा वादकों के साथ एक साथ नगाड़ों पर थाप दी
- दीयों की झिलमिल रोशनी से जगमगाए ब्रह्म सरोवर के घाट, नगाड़ा वादकों ने दी प्रस्तुति

इंग्लैंड के खिलाड़ी विदेशी पर्यटकों की टीम में है। मेला ग्राउंड में खेला गया फुटबॉल मैच देसी पर्यटकों की टीम ने 2-1 से जीत लिया। उन्होंने यूएस, जर्मनी, फ्रांस और यूके के पर्यटकों की विदेशी टीम को हराया। पुष्कर सरोवर पर हुआ दीपदान :-तीर्थ नगरी पुष्कर में

धार्मिक मेले को लेकर बड़ी संख्या में श्रद्धालु पुष्कर पहुंचे। इस दौरान जल संसाधन मंत्री सुरेश सिंह रावत, निवर्तमान परिषद अध्यक्ष कमल पाठक, अरुण पाराशर, शिव स्वरूप महर्षि, लक्ष्मी पाराशर, मुकेश कुमावत, रोहन बाकोलिया, सुमन कुमावत सहित सैकड़ों लोग मौजूद थे। दिया कुमारी को पूजा-अर्चना प्रसिद्ध पंडित कैलाश नाथ ने कराई। उपमुख्यमंत्री दिया कुमारी ने पुष्कर मेले के लिए 70 लाख का जो बजट था उसको बढ़कर एक करोड़ करने की घोषणा मंच से की। साथ ही उन्होंने कहा कि आगामी 19 नवंबर से प्रत्येक संभाग में घूमर नृत्य का

आयोजन किया जाएगा उन्होंने बताया कि हमारी संस्कृति है हमारी धरोहर है इसको संभाले रखना बहुत जरूरी है। वर्ल्ड रिकॉर्ड में नगाड़ा बजाने वाली निकोल नामक विदेशी युवती ने बताया कि पुष्कर मेला बहुत ही सुंदर है। यहां प्रत्येक व्यक्ति को आकर अपनी आंखों से इस मेले को देखना चाहिए। साथ ही उसने बताया कि नगाड़ा बजाकर अपने आप को बहुत ही भाग्यशाली समझ रही है। पर्यटनविभाग के प्रद्युम्न सिंह ने बताया कि आज से ही सांस्कृतिक कार्यक्रम शुरू हो गए हैं। प्रत्येक दिन अलग अलग कलाकारों द्वारा शाम को कार्यक्रम पेश किए जायेंगे।

फतेहपुर में न्यूनतम पारा 1.7 डिग्री दर्ज

सीकर, (निसं)। प्रदेश में एक्विटेस्टर्न डिस्ट्रिक्ट्स के बीच गुरुवार सुबह से सीकर में बादल छाए रहे। इस बीच सीकर में हल्की धुंध भी रही। हालांकि न्यूनतम तापमान 20 डिग्री के करीब रहने के चलते गुलाबी ठंडक से लोगों को थोड़ी राहत मिली है। सीकर में अभी 4 से 5 दिन ऐसा ही मौसम रह सकता है। सीकर के कृषि अनुसंधान केंद्र फतेहपुर पर सुबह न्यूनतम तापमान 17 डिग्री दर्ज किया गया। इससे पहले यहां बुधवार को न्यूनतम तापमान 15.5 और अधिकतम तापमान 29.8 डिग्री दर्ज किया गया था। बुधवार को भी

ज्यादातर समय मौसम साफ रहा था। मौसम एक्सपर्ट्स का मानना है कि फिलहाल शेखावाटी एरिया में अगले 4 से 5 दिन मौसम ड्राई रहने का अनुमान है। इस दौरान यहां तापमान में ज्यादा खास बदलाव नहीं होगा। बारिश होने की संभावना भी बेहद कम है। जयपुर मौसम केंद्र के निदेशक राधेश्याम शर्मा के अनुसार सीकर में 2 नवंबर तक बारिश का कोई भी अलर्ट नहीं है। यहां पर मौसम ड्राई रहेगा। तापमान में भी ज्यादा बदलाव नहीं होगा, जबकि कोटा और उदयपुर संभाग में 4 नवंबर तक बारिश की गतिविधियां जारी रह सकती है।

नाबालिग के मना करने पर भी अश्लील वीडियो वायरल किया

श्रीडुंगरगढ़, (निसं)। 14 वर्षीय नाबालिग से दुष्कर्म और अश्लील वीडियो वायरल करने के मामले में दो आरोपियों के खिलाफ मामला दर्ज किया है। पीड़िता के पिता के बयान के आधार पर पुलिस ने पंचसो एक्ट, सामूहिक दुष्कर्म सहित विभिन्न धाराओं में मामला दर्ज कर जांच शुरू कर दी है।

पिता ने थाने में रिपोर्ट देते हुए बताया कि करीब आठ माह पूर्व उसी के मोहल्ले के दो आरोपी युवक रात को 11 बजे मोट्टरसाइकिल पर लड़की को बहलाकर ले गए। आरोपियों ने पीड़िता के शोर मचाने पर जान से मारने की धमकी दी व रातभर एक कमरे में बंद रखा। दोनों ने उसके साथ जबरजस्ती दुष्कर्म किया और उसका अश्लील वीडियो बना लिया। उन्होंने अगे बताया कि आरोपी उसकी पुत्री को डरा-धमका कर सुबह पांच बजे

- दो युवकों के खिलाफ पॉक्सो के तहत मामला दर्ज, आठ महीने पहले दुष्कर्म किया था

घर के आगे छोड़कर चले गए। बदनामी के डर से उसने कोई कार्रवाई नहीं की और पंच पंचायती में आरोपी युवकों ने गलती मानते हुए नाबालिग से कोई संबंध नहीं रखने व वीडियो नहीं बनाने का वादा करी। 21 अक्टूबर की सुबह दोनों आरोपी उसके घर आए और नाबालिग को शारीरिक संबंध कायम रखने की धमकी देते हुए उसके अश्लील वीडियो वायरल करने की बात कही। नाबालिग के मना करने पर 22 अक्टूबर को आरोपियों ने नाबालिग के अश्लील वीडियो वायरल कर दिए।

शराब परिवहन मामले में दो गिरफ्तार

टोंक, (निसं)। थानाधिकारी निवाई सदर के तैवृत गठित थाना विशेष टीम द्वारा लोकल व माईनर एक्ट में कार्यवाही करते हुए अवैध देशी शराब परिवहन मामले में आरोपी लखन कुमार पुत्र मांगीलाल वाल्मिकी निवासी हीरा चौकी पुरानी टोंक को गिरफ्तार किया। इसी प्रकार निवाई सदर की टीम ने अवैध देशी हथकड़ शराब परिवहन मामले में आरोपी मंगल उर्फ मंगलया मोय्या पुत्र पुसाराम मोय्या निवासी बिजोलाय थाना नरैना जिला जयपुर हाल निवासी चनानी थाना निवाई सदर को गिरफ्तार किया। आरोपी थाना निवाई सदर पर पूर्व में दर्ज प्रकरण में फरार चल रहा था। पुलिस दोनों आरोपियों से पूछताछ कर रही है।

महाजन फील्ड फायरिंग रेंज में इंटीग्रेटेड फायरिंग एक्सरसाइज का अभ्यास किया

बीकानेर, (निसं)। यहां महाजन फील्ड फायरिंग रेंज में इंटीग्रेटेड फायरिंग एक्सरसाइज की प्रैक्टिस की गई। यह अभ्यास अग्निपथ पर अजेय भारत और नेटवर्क सेंट्रिक वॉरफेयर का प्रदर्शन था। इसमें थल और वायु सेना ने आपसी तालमेल दिखाया, जहां ड्रोन उड़कर दुश्मन के ठिकानों का पता लगाया गया तो वहीं हवा और जमीन से रूसी टैंक और मिनी गन से गोला बारूद बरसाया गया। अभ्यास में भारत के डिजिटल फायरिंग सिस्टम को भी प्रदर्शित किया गया। इसमें दुश्मन के ठिकानों पर टारगेट सेट कर सटीक फायरिंग की गई। भारतीय सैन्य बलों का समन्वित शक्ति प्रदर्शन करते हुए वास्तविक युद्ध जैसा अभ्यास किया गया। इस अभ्यास में साऊथ वेस्टर्न कमांड के जनरल ऑफिसर कमांडिंग-इन-चीफ लेफ्टिनेंट जनरल मंजिंदर सिंह मुख्य अतिथि के रूप में उपस्थित रहे। जानकारी के अनुसार, इस अभ्यास

- यह अभ्यास अग्निपथ पर अजेय भारत और नेटवर्क सेंट्रिक वॉरफेयर का प्रदर्शन था
- अभ्यास के दौरान सैनिकों ने फायर एंड मूव की रणनीति का अद्भुत प्रदर्शन किया

में फायरिंग डेमोंस्ट्रेशन के साथ-साथ मॉडर्न वॉर, आपसी समन्वय और सटीक मारक क्षमता को दिखाना था। थल और वायु सेना के जवानों ने एकजुट होकर अपने हथियारों, वाहनों और तोपखाने का प्रदर्शन किया। यूनिट्स ने एक साथ आपसी तालमेल बैठाकर दुश्मन के ठिकाने उड़ाए। बीएमपी-2- जो युद्ध क्षेत्र में पैदल सैनिकों को कवच सुरक्षा प्रदान करता

है और चलती स्थिति में भी फायरिंग करने में सक्षम है। टी-72 टैंक- भारतीय सेना का आर्मर्ड रेजिमेंट का गर्व, जिसने दुश्मन की काल्पनिक पोजीशन पर सटीक फायरिंग कर अपनी घातक क्षमता का प्रदर्शन किया। 130 मिमी मीडियम गन-जिसने लंबी दूरी से लक्ष्यों को नेस्तनाबूद करने की सटीकता दिखाई, यह भारीवय तोपखाने की रीढ़ मानी जाती है। अभ्यास के दौरान सैनिकों ने फायर एंड मूव की रणनीति का अद्भुत प्रदर्शन किया। टैंकों और पैदल यूनिटों ने एक-दूसरे के समर्थन में लगातार फायरिंग की, जबकि आर्टिलरी यूनिट्स ने दूर से लक्ष्यों पर सटीक निशाने साधे। इससे फायरिंग के साथ-साथ सैनिक आगे बढ़ ते रहे और टारगेट को भेद दिया। वायु और थल सेनाओं ने आपसी तालमेल का प्रदर्शन कर एक दूसरे को सूचना दी और तेजी के साथ दुश्मन के ठिकानों पर फायर किए।

लेफ्टिनेंट जनरल मंजिंदर सिंह ने कहा कि भारतीय सेना की ताकत केवल उसके हथियारों में नहीं, बल्कि उसके प्रशिक्षण, अनुशासन और टीम वर्क में है। महाजन की रेत में जो आग और जोश दिखाई दे रहा है, वही हमारी सीमाओं की रक्षा की सबसे बड़ी गारंटी है। यह एक्सरसाइज दक्षिण पश्चिमी कमान की “ऑपरेशनल रेडीनेस” का सशक्त उदाहरण है और यह दर्शाता है कि सेना किसी भी समय, किसी भी परिस्थिति में मिशन को पूरा करने के लिए तैयार है। एक्सरसाइज के दौरान युवा सैनिकों और नई तकनीक के संयोजन ने भारत के “नए युग के युद्ध दर्शन” को झलक दिखाई। डिजिटल फायरिंग सिस्टम, कम्प्युनिकेशन नेटवर्क, और बैटलफील्ड सर्विलांस इंटीग्रेशन के माध्यम से यह स्पष्ट किया गया कि भारतीय सेना अब “नेटवर्क सेंट्रिक वॉरफेयर” की दिशा में तेजी से आगे बढ़ रही है।

गंगापुर सिटी, (निसं)। सलारपुर गांव में अज्ञात लोगों ने डॉ. भीमराव अंबेडकर की प्रतिमा खंडित कर दी। गत दिवस शाम हुई इस घटना के बाद ग्रामीणों में भारी आक्रोश है। सूचना मिलने पर सदर थाना पुलिस मौके पर पहुंची और स्थिति को नियंत्रित किया। यह घटना गत दिवस देर शाम की बताई जा रही है। गुरुवार सुबह जब ग्रामीणों ने प्रतिमा को खंडित देखा तो गांव में हड़कंप मच गया। बड़ी संख्या में ग्रामीण मौके पर जमा हो गए और घटना पर नाराजगी व्यक्त की। ग्रामीणों ने इस कृत्य को समाज में सांप्रदायिक और समाजिक सौहार्द बिगड़ने की सोची-समझी साजिश बताया। उन्होंने आरोप लगाया कि कुछ असामाजिक तत्व जानबूझकर ऐसी

रिश्वत लेते पटवारी व दलाल गिरफ्तार



एसीबी की टीम ने पटवारी व दलाल को गिरफ्तार किया।

बीकानेर, (निसं)। जिले के पांचू गांव में एसीबी टीम ने पटवारी को रिश्वत लेते हुए गिरफ्तार किया है। इसके साथ ही ई-मित्र संचालक दलाल को भी टीम ने गिरफ्तार किया है। मामला जिले के पांचू हल्का का है। यहां तैनात पटवारी अंबालाल मीणा ने मुआवजा के नाम पर चार हजार रुपए की रिश्वत मांगी थी। इस पर एसीबी मुख्यालय के निर्देश पर बीकानेर चौकी की एसयू यूनिट ने गुरुवार को कार्रवाई करते हुए पटवारी अम्बालाल मीणा और दलाल श्री राम (महादेव ई-मित्र) दोनों को रिश्वत लेते हुए रुपे हाथ गिरफ्तार किया है। एसीबी की अतिरिक्त महानिदेशक पुलिस मिता श्रीवास्तव के सुपरविजन में आरोपियों से पूछताछ जारी है।

कार्यालय जोधपुर विकास प्राधिकरण, जोधपुर
क्रमांक :- ज.अ. /विद्युत/र.उत्पन्न/का 1849/2025 दिनांक :- 28/10/2025
ई-विड सूचना संख्या :- जौन विद्युत-11/14/2025-26
जोधपुर विकास प्राधिकरण, जोधपुर की ओर से प्राधिकरण एवं राजकीय विभाग में नियमानुसार उपयुक्त श्रेणी में पंजीकृत निविदादाताओं से मुहरबंद निविदाएं आमंत्रित की जाती हैं। इन कार्यों की अनुमानित लागत, निविदा देबे जाने तथा प्राप्त करने की दिनांक, निविदा शर्तें आदि सम्पूर्ण विवरण वेबसाइट www.jodhpurjda.org, www.eproc.rajjasthan.gov.in एवं www.sppp.raj.nic.in पर देखी जा सकती है।
NIBB Code:- JOD2526A0167
UBN/TENDERID:- JOD2526WSOB00360
कार्य की अतिधिकतम अनुमानित लागत – रूपये 35,88,272 / –
रज.सं.वा.र/सी/25/12887 अधिवासी अधिकृत (विद्युत-11)

कार्यालय नगर निगम, कोटा दक्षिण, राजस्थान
उत्पन्न गरीब अन्न, उत्पन्न कृषि, ली.अ.डी. उत्पन्न, कोटा
Email :- nksouth@gmail.com, Website :- www.urban.rajjasthan.gov.in/nks, Ph: 0744-2502142
क्रमांक :- नक्षि/को/दक्षिण/निका/2025/947 - 961 दिनांक :- 17/10/2025
ई-निविदा सूचना संख्या :- 48/2025-26
नगर निगम कोटा (उत्तर / दक्षिण) द्वारा विभिन्न अभियांत्रिकी विभागों 'A' एवं 'AA' श्रेणी एवं नगर निगम कोटा (उत्तर / दक्षिण) में उपयुक्त श्रेणी में पंजीकृत संवेदकों से निम्नांकित कार्यों हेतु कुल राशि 47.62 लाख रुपये की ऑन लाईन निविदाएं दिनांक 24.10.2025 से दिनांक 03.11.2025 तक आमंत्रित की जाती हैं। टेन्डर देबे जाने, प्राप्त करने की तिथि व निविदा की शर्तें इत्यादि नगर निगम की वेबसाइट www.urban.rajjasthan.gov.in/nks, <http://sppp.raj.nic.in>, <http://eproc.rajjasthan.gov.in> पर देखी जा सकती है।

क्र.सं.	कार्य का नाम	अनु. लागत (लाखों में)
1	नगर निगम कोटा दक्षिण के छावनी-कोटडी के समस्त बार्डों में निर्माण कार्य करवाये जाने बाबत ।	47.62

NIB Code No. DLB2526A7332
UBN No. DLB2526WSRC22235
रज.सं.वा.र/सी/25/12987 अधिवासी अधिकृत नगर निगम कोटा दक्षिण

कार्यालय नगर परिषद, कसौली (राज.)
फोन नं. 07464-294024, ई-मेल आई.एन.प.कराउली@yahoo.com, website - www.npkarauli.in
क्रमांक :- मापरी/को/निका/2025/3331 दिनांक :- 27/10/2025
संशोधित ई-निविदा सूचना
नगरपरिषद कसौली द्वारा आमंत्रित निविदा सूचना संख्या 3062 दिनांक : 08.10.2025 की तिथिओं में निम्न प्रकार संशोधन किया जाता है :-

क्र.सं.	तिथिओं का विवरण	पूर्व की तिथि	संशोधित तिथि
1	ऑनलाईन निविदा प्रस्तुत करने की अंतिम तिथि	27.10.2025 समय 6:00 पीएम तक	03.11.2025 समय 6:00 पीएम तक
2	निविदा खोलने की तिथि व समय	28.10.2025 समय 1:30 पीएम तक	04.11.2025 समय 02:00 पीएम तक

अतिरिक्त शर्तें :-
1. समान प्रकृति के कार्य का अनुपम प्रमाण-पत्र अथवा कार्य पूर्णता प्रमाण-पत्र अथवा कार्यदिश संलग्न करना अनिवार्य होगा।
2. निविदा संकेपी कोई भी दस्तावेज मौखिक रूप से जमा करायी जाना अनिवार्य नहीं है। शर्तों के अनुसार दस्तावेजों एवं शुल्क को ऑनलाईन ही जमा करायें।
नोट :- निविदा में वर्णित शर्तें शर्त यथावत रहेंगी।
रज.सं.वा.र/सी/25/12928 आयुक्त नगर परिषद कसौली

WARDHMAN MAHAVEER OPEN UNIVERSITY
Rawatbhatta Road, Kota -324021 Examination Department (RSCIT CELL)
No. :- VMOU/Exam/RSCIT/2025/1155 Date :- 29/10/2025
Notice Inviting E-Tender for Printing of Certificate NIB No. 14 Date 28.10.2025
University invites e-tender from the registered & reputed Printers for "Printing of Certificates in four colour with at least 5 security features on White Maplitho Paper Size A4 120 GSM" for University. The Estimated cost of the tender is Rs. 30.00 lacs. Tender will be available online from 31-10-2025 upto 14-11-2025 on <https://eproc.rajjasthan.gov.in>, www.vmou.ac.in, and www.sppp.raj.nic.in. Last date to fill tender online is 14-11-2025. Technical bid will be opened online on 15-11-2025. The bidders must send original D.D. of Tender form fees Rs. 500/-, processing fees Rs. 500/- and Bid Security 60000/- last upto 14-11-2025 upto 04:00 pm at the office of the undersigned. For further details, kindly visit websites www.vmou.ac.in, <https://eproc.rajjasthan.gov.in> and www.sppp.raj.nic.in (UBN Number: VMU2526SLOB00017). If any corrigendum generated/occurred, then it will be uploaded only on the above mentioned websites.
Raj.Samwad/C/25/12915 Controller of Examinations

MBM UNIVERSITY, JODHPUR
No. :- MBMU/OIC/2025-26/958 Date :- 27/10/2025
NOTICE INVITING BID
Bids are invited from interested eligible and experienced vendors/suppliers for the supply/provision of the following items/services at MBM University, Jodhpur. All other particulars of the bid may be obtained on the portal sppp.rajjasthan.gov.in, eproc.rajjasthan.gov.in and www.mbm.ac.in.

- Bids vide UBN No: MBM2526GLOB00060 for "BIO SIGNAL PROCESSING LAB EQUIPMENT" for CSE Department" in MBM University, Jodhpur with estimated amount ₹15.00 lakh and last date of bid submission 05/11/2025 12:00 Noon.
- Bids vide UBN No: MBM2526GSR000056 for "E-Tender for "Rate contract for Stationary Items" in MBM University, Jodhpur, with estimated amount ₹10.00 Lakhs and last date of bid submission 05/11/2025 12:00 Noon.
- Bids vide UBN No: MBM2526SL0B00057 for "Cleaning Hostel Campus & Academic Campus" at M B M University, Jodhpur, with estimated amount 158.00 Lakhs and last date of bid submission 15/11/2025, 12:00 Noon.
- Bids vide UBN No: MBM2526GLOB00061 for "Furniture for Hostels, CSE Department and Examination Hall" at M B M University, Jodhpur, with estimated amount 42.60 Lakhs and last date of bid submission 05/11/2025 12:00 Noon.
- Bids vide UBN No: MBM2526GSL0B00063 for "Interacting & Non- Interacting System for Chemical Department" at M B M University, Jodhpur, with estimated amount 01.50 Lakhs and last date of bid submission 01/11/2025 12:00 Noon.
- Bids vide UBN No: MBM2526GSLB00064 for "Air Conditioner for 5G Lab" at M B M University, Jodhpur, with estimated amount 01.25 Lakhs and last date of bid submission 01/11/2025 12:00 Noon.
- Bids vide UBN No: MBM2526SS0B00062 for "Services Requires of Manufacturing Unit/ Factory on Lease/Rent Basis for Research Project for blocking making" at M B M University, Jodhpur, with estimated amount 07.20 Lakhs and last date of bid submission 01/11/2025 12:00 Noon.
- Bids vide UBN No: MBM2526SLOB00065 for "Mess running service in all Boys Hostel" at M B M University, Jodhpur, with estimated amount 354.00 Lakhs and last date of bid submission 18/11/2025 12:00 Noon.
- Bids vide UBN No: MBM2526SLOB00066 for "Mess running service in all Girls Hostel" at M B M University, Jodhpur, with estimated amount 290.00 Lakhs and last date of bid submission 18/11/2025 12:00 Noon.

Raj.Samwad/C/25/12916 OIC-Central Store

हिस्ट्रीशीटर डेनिस बावरिया हत्याकांड में अब तक 14 आरोपी नामजद

सात गिरफ्तार, मुख्य आरोपी हिस्ट्रीशीटर मंदीप और हार्डकोर बदमाश दीपक मालसरिया फरार

झुंझुनूं, (निसं)। दिवाली के पहले दिन रात को धनुरी थाने के हिस्ट्रीशीटर डेनिस बावरिया की हत्या को दस दिन हो गए हैं। पुलिस लगातार इस मामले में ना केवल कार्रवाई कर रही है, बल्कि अब तक एक 10 हजार के ईनामी सहित सात बदमाशों को गिरफ्तार कर लिया है। वहीं अब तक गिरफ्तार

- बाइक से करवाया था डेनिस का पीछा, उठे लेने के लिए रुका तो अपहरण कर हत्या कर दी**

आरोपियों से पूछताछ में वारदात की एक-एक कहानी निकलकर सामने आ रही है। जमीन पर रेंगकर और सहारे के साथ चलते ये बदमाश झुंझुनूं के हिस्ट्रीशीटर डेनिस बावरिया की हत्या से जुड़े आरोपी हैं।

डेनिस को मारने के लिए बिसाऊ थाने का हिस्ट्रीशीटर मंदीप उर्फ मदिया और झुंझुनूं सदर थाने का हार्डकोर बदमाश दीपक मालसरिया मुख्य आरोपी हैं। हालांकि ये दोनों ही अभी तक पुलिस पकड़ से दूर हैं, लेकिन अब पुलिस ने तय कर लिया है कि फरार बदमाशों को छुपाने, भगाने और फरारी कटवाने में मदद करने वाले लोगों पर भी कार्रवाई होगी, जिसके लिए इनकी मदद करने वालों की सूची बनाई जा रही है।

टोल प्लाजा कर्मियों से मारपीट मामले में आरोपी गिरफ्तार

पुलिस के डर से महिला के कपड़े पहनकर खंडहर में छुपा बैठा था आरोपी

सीकर, (निसं)। सीकर की लक्ष्मणगढ़ थाना पुलिस ने टोल प्लाजा के कर्मचारियों के साथ मारपीट करने के मामले में आरोपी रावण को गिरफ्तार किया है। रावण ने अपने साथियों के साथ मिलकर 21 अक्टूबर को टोल कर्मचारियों के साथ मारपीट की थी। आरोपी पुलिस के डर से महिला के कपड़े पहनकर खंडहर में छुपा बैठा था। लक्ष्मणगढ़ डीवाईएसपी दिलीप कुमार मीणा के अनुसार 21 अक्टूबर को गजेंद्र सिंह ने रिपोर्ट दर्ज करवाई कि

उनका छोटा भाई राजेंद्र सिंह भूमा टोल प्लाजा पर अपनी नौकरी कर रहा था। दोपहर तीन बजे के करीब अनुज बादसर, मौनू गाड़ोद सहित अन्य लोग आए, जिन्होंने जान से मारने की नीयत से राजेंद्र और अन्य कर्मचारियों के साथ मारपीट की। साथ ही राजेंद्र की जेब से 15 हजार रुपए और गले में पहनी सोने की चेन भी छीन ली। सभी बदमाश बीएल गुप्त से जुड़े हुए हैं। जिनकी पुलिस तलाश कर रही थी। इसी दौरान पुलिस को सूचना मिली

कि वारदात में शामिल आरोपी प्रयास नेहरा उर्फ रावण उर्फ निशु पुत्र महावीर पुलिस के डर से अपनी पहचान छुपाने के लिए महिला के कपड़ों में एक खंडहर में बैठा हुआ है, जिसने अपने सिर के बाल भी मुंडवा लिए। पुलिस ने दबिश देकर वहां से आरोपी को गिरफ्तार कर लिया। आरोपी की गिरफ्तारी में जिला विशेष टीम के कॉन्स्टेबल अशोक और लक्ष्मणगढ़ पुलिस थाने के कॉन्स्टेबल विद्याधर की अहम भूमिका रही।

दौसा, (निसं)। डीएसटी दौसा व पुलिस थाना सदर दौसा ने गुरुवार को नकली देशी शराब बनाने वाली फैक्टरी का पंडाफौड करते हुये 12 कार्टून में 576 नकली देशी शराब के पन्वे, 30 लीटर स्पिट, बारदाना, पच्चा पैकिंग मशीन की जब्त करते हुये फैक्टरी संचालक मखलेश मीणा को गिरफ्तार किया है। इधर इस कार्यवाही के बाद शराब व्यवसाय से जुड़े ठेकेदारों में हडकम्प मच गया है।

पुलिस उपाधीक्षक रवि प्रकाश

शर्मा ने बताया कि डीएसटी टीम दौसा ने सूचना दी की एक व्यक्ति गोवंधन नगर भांकारी रोड रेलवे लाईन के पास एक मकान में स्पिट लाकर अवैध देशी मदिरा तैयार करता है। सूचना पर हरिराम सजनि मय जापा के एक मकान के पास पहुंचे, जिसकी चारदीवारी के अन्दर एक कमरा बना हुआ था कमरे के पास अवैध निर्मित शराब के 12 कार्टून मिले जिनमे 576 अवैध देशी शराब के प्लास्टिक के पन्वे भरे हुए (अवैध देशी शराब 103 लीटर) व खाली बारदाना



सुनयन शर्मा

पहलुओं को सबके सामने लाने का उल्लेखनीय कार्य किया। इस हेतु लेखक ने अनेक लेखों/कहानियां की रचना की। वर्ष 2010 में सरिस्का से सेवानिवृत्ति पर भारतीय वन सेवा के इस अधिकारी ने सरिस्का फाउण्डेशन के अध्यक्ष के रूप में एक दशक से अधिक तक राष्ट्रीय स्तर पर वन्यजीव संरक्षण के मुद्दों को उठाया व आज भी वह प्राण-पण से इसे आम जन की आवाज बनाने में सक्रिय है। देश-विदेश के प्रमुख वन्यजीव क्षेत्रों के अनेकानेक भ्रमण-अनुभवों के आधार



पर पुस्तकें, कहानियां, लेख लिखना उनकी अभिरुचि है। अभी तक सी से अधिक उनके लेख/कहानियां देश-विदेश के प्रसिद्द पत्र-पत्रिकाओं में प्रकशित हो चुके हैं। सरिस्का टाइगर रिजर्व रोअर्स अगेन (इंग्लिश) व इसका हिंदी रूपान्तरण (सरिस्का बाघ

संरक्षित क्षेत्र में फिर से गुंजी दहाड़), केवलादेव नेशनल पार्क भरतपुर: बदर्स इन पैराडाइज व वाइल्ड ट्रेजर्स एण्ड एडवेंचर्स : ए फ़ोरिस्टर्स डायरी आदि इनकी प्रकाशित पुस्तकें लोकप्रिय रही हैं। वन, वन्यजीव व पर्यावरण के हितार्थ लेखक आज भी सतत प्रयत्नशील है।

बंदी प्रत्यक्षीकरण याचिका खारिज, याचिकाकर्ता पर जुर्माना लगाया

जोधपुर, (कासं)। राजस्थान हाईकोर्ट ने एक बंदी प्रत्यक्षीकरण याचिका खारिज करते हुए याचिकाकर्ता पर 25 हजार रुपए का जुर्माना लगाया है। जस्टिस विनीत कुमार माथुर और जस्टिस बिपिन गुप्ता की खंडपीठ ने नागौर के खींवर में पंचोड़ी निवासी 25 वर्षीय युवक की याचिका पर यह फैसला सुनाया। इस युवक ने दावा किया था कि उसने फलोदी जिले के मतोड़ा थाना इलाके की एक युवती से शादी की है और युवती के माता-पिता ने उसे गैरकानूनी तरीके से अपने पास बंदी बना रखा है। याचिकाकर्ता ने दावा किया कि उसने युवती के साथ विवाह किया है और इसके प्रमाण के तौर पर आर्य समाज का विवाह प्रमाण पत्र भी कोर्ट में प्रस्तुत किया गया था। उसका कहना था कि शादी के बाद उसकी पत्नी को उसके माता-पिता ले गए।

याचिका में राज्य सरकार, फलोदी पुलिस अधीक्षक, मतोड़ा थानाधिकारी

और महिला के माता-पिता को प्रतिवादी बनाया गया था। प्रतिवादियों की ओर से अतिरिक्त महाधिवक्ता दीपक चौधरी, मतोड़ा थानाधिकारी अमानाराम और मनीषा चौधरी ने पक्ष रखा। कोर्ट के निर्देश पर पुलिस ने 17 अक्टूबर को युवती को अदालत में पेश किया गया। न्यायाधीशों ने युवती से विस्तार से बातचीत की और उसकी इच्छा जानने का प्रयास किया। कोर्ट ने पाया कि युवती वयस्क है और वह अपने निर्णय लेने में सक्षम है।

जब कोर्ट ने युवती से बात की, तो उसने चौंकाने वाला खुलासा किया। उसने बताया कि चार लोग उसे जबरन उठाकर ले गए और जबरदस्ती याचिकाकर्ता से शादी करवाई गई। उस ने अदालत के सामने साफ शब्दों में कहा कि वह याचिकाकर्ता के साथ रहने को तैयार नहीं है और अपनी मर्जी से अपने माता-पिता के साथ खुशी-खुशी रह रही है। युवती ने स्पष्ट किया कि

उसके माता-पिता ने उसे जबरन अपने पास नहीं रखा है, बल्कि वह स्वेच्छा से उनके साथ रहना चाहती है।

युवती के बयान को सुनने के बाद कोर्ट ने अपने आदेश में कहा कि युवती अपने माता-पिता की गैरकानूनी हिरासत में नहीं है। न्यायालय ने पाया कि वह अपनी स्वतंत्र इच्छा से अपने याचिका का कोई आधार नहीं बनता। इस पर याचिका को खारिज कर दिया गया। कोर्ट ने याचिकाकर्ता द्वारा जमा की गई 25 हजार रुपए की राशि जब्त कर ली। कोर्ट ने रजिस्ट्रार (न्यायिक) को निर्देश दिया कि इस जब्त की गई राशि को राजस्थान विधिक सेवा प्राधिकरण के बैंक खाते में ट्रांसफर किया जाए, जो कानूनी सहायता सेवाओं के लिए उपयोग की जाएगी।

ट्रैक्टर-ट्रॉली की टक्कर से बाइक सवार युवक की मौत

जहाजपुर-देवली मार्ग पर हुआ हादसा, छोटी बहन को लेने जा रहा था युवक

भीलवाड़ा, (निसं)। जिले के जहाजपुर मार्ग पर अमरवासी स्थित राजीव गांधी महाविद्यालय के समीप एक ट्रैक्टर-ट्रॉली की टक्कर से बाइक सवार युवक की मौत हो गई। सूचना पर हनुमान नगर थाना पुलिस मौके पर पहुंची और घटना की जानकारी ली।

सहायक उप निरीक्षक दुर्गालाल ने बताया कि मृतक अजय पुत्र दुर्गालाल मीणा, निवासी घाटी का बाड़ा, थाना जहाजपुर हैं। मृतक अजय के भांजे मोहित ने बताया कि उनके मामा अजय प्रदीप नगर में उनकी छोटी बहन नीतू को लेने बाइक से आ रहे थे। इसी दौरान राजीव गांधी महाविद्यालय के करीब एक ट्रैक्टर-ट्रॉली ने उन्हें टक्कर मार दी, जिससे उनकी मौके पर ही मौत हो गई। हादसे की सूचना मिलते ही मौके पर ग्रामीणों की भीड़ एकत्र हो गई, जिन्होंने विरोध प्रदर्शन किया और करीब



मृतक युवक (फाइल फोटो)।

डेढ़ घंटे तक शव नहीं उठाने दिया। बाद में पुलिस की समझाइश पर परिजन और ग्रामीण सहमत हुए।

मृतक के भांजे मोहित ने बताया कि उनके मामा गुजरात के सोलर प्लांट

पशुपालन मंत्री ने भेड़ों में फैल रही संक्रामक बीमारी पर लिया संज्ञान

- पशुपालन मंत्री जोराराम कुमावत ने पाली एवं जालोर जिलों में भेड़ों में फैल रही संक्रामक बीमारियों की स्थिति पर चिंता जताई, त्वरित उपचार और बचाव के लिए जिलों को निर्देश दिए**

गया है। अब तक आहोर के विभिन्न गांवों में नौ हजार से अधिक भेड़ों का सर्वे कराया जा चुका है। वर्तमान में स्थिति नियंत्रण में है। जिले के अन्य भागों में भी सभी एहतियाती उपाय किए जा रहे हैं और संक्रमित पशुओं को अन्य पशुओं से अलग कर दिया गया है जिससे बीमारी के फैलाव को रोका जा सके। पशुपालकों को भी आवश्यक परामर्श एवं सहायता उपलब्ध कराई जा रही है।

उन्होंने बताया कि पाली जिले में भी कुछ घटनाएं सामने आई हैं जिनका संज्ञान लेकर उपचार चालू कर दिया गया है। पाली के चाणोद गांव से सैंपल लेकर जांच के लिए भिजवाया गया है। आगे स्थिति न बिगड़े इसके लिए विभाग को पाबंद कर दिया गया है। वहां अधिकारियों को निर्देश दिए गए हैं कि तत्काल दलों का गठन कर भेड़ों में फैली बीमारी का सर्वे करवाकर आवश्यकतानुसार अविलंब उपचार

व्यवस्था सुनिश्चित की जाए। मंत्री कुमावत ने कहा कि राज्य सरकार पशुधन की सुरक्षा एवं स्वास्थ्य के प्रति पूरी तरह संवेदनशील है। उन्होंने दोनों जिलों में पशु चिकित्सकों की टीमों को गांव-गांव जाकर पशुओं की जांच करने, सैंपल लेने के काम को तेज करने और जागरूकता शिविर आयोजित करने के भी निर्देश दिए गए हैं। कुमावत ने कहा कि इस संबंध में किसी भी प्रकार की लापरवाही बर्दाश्त नहीं की जाएगी और आवश्यकता पड़ने पर अतिरिक्त दवाइयों व संसाधनों की आपूर्ति तत्काल की जाएगी। उन्होंने पशुपालकों से भी अपील की है कि वे अपने पशुओं का समय-समय पर टीकाकरण कराएं, बीमार पशुओं को स्वस्थ पशुओं से अलग रखें तथा किसी भी प्रकार के संक्रमण की स्थिति में नजदीकी पशु चिकित्सालय से तत्काल संपर्क करें।

उत्कृष्ट शोधकर्ता, उद्यमी एवं वैज्ञानिक तैयार करें कृषि विश्वविद्यालय : राज्यपाल

कोटा, (निसं)। राज्यपाल एवं विश्वविद्यालयों के कुलाधिपति हरिभाऊ बागडे ने गुर्वार को कृषि विश्वविद्यालय, कोटा में संचालित विषय, छात्रों की वर्तमान स्थिति, नामांकन व्यवस्था, शैक्षणिक गुणवत्ता एवं संस्थागत व्यवस्थाओं की गहन समीक्षा की।

राज्यपाल बागडे ने कहा कि कृषि विश्वविद्यालयों को केवल डिग्री प्रदान करने तक सीमित न रहकर, भविष्य के कृषि वैज्ञानिक, शोधकर्ता, उद्यमी एवं राष्ट्रनिर्माता तैयार करने की दिशा में कार्य करना चाहिए। उन्होंने कहा कि विश्वविद्यालय छात्रों को एक ऐसी योग्य मानव संपदा (एसेट) के रूप में तैयार करें जो समाज, राष्ट्र एवं संपूर्ण मानवभारा के हित में योगदान दे सकें। उन्होंने कहा कि विद्यार्थियों को बौद्धिक रूप से सशक्त बनाते हुए समाज, राष्ट्र एवं विश्व के लिए एक मूल्यवान संपत्ति के रूप में तैयार किया जाए। उन्होंने कहा कि छात्रों की ऊर्जा एवं ज्ञान का लाभ संपूर्ण मानव समाज तक पहुँचना चाहिए। कुलाधिपति बागडे ने

- कुलाधिपति बागडे ने कृषि विश्वविद्यालय के शैक्षणिक, अनुसंधान एवं प्रसार शिक्षा में प्रगति की समीक्षा की**

विश्वविद्यालय के शैक्षणिक, अनुसंधान एवं प्रसार शिक्षा में प्रगति की समीक्षा की तथा विश्वविद्यालय द्वारा की जा रही शिक्षा, अनुसंधान, प्रसार, मानव संसाधन विकास, प्रशासनिक एवं वित्तीय सुधार, आधारभूत संरचना विकास, हरित पहल, उद्यमिता एवं स्टार्टअप आदि सभी क्षेत्रों में उत्कृष्ट कार्यों की प्रशंसा की। राज्यपाल ने निर्देश दिए कि कृषि विश्वविद्यालय में अधिक से अधिक छात्रों का नामांकन सुनिश्चित किया जाए, ताकि कृषि शिक्षा का लाभ अधिकतम युवाओं तक पहुँच सके। उन्होंने विश्वविद्यालय को कृषि संकेत सेल स्थापित करने के निर्देश दिए। कुलारूप डॉ.विमला ढूंकवाल ने विश्वविद्यालय की शैक्षणिक,

अनुसंधान एवं प्रसार की मुख्य उपलब्धियों का संक्षिप्त विवरण प्रस्तुत किया। उन्होंने बताया कि विश्वविद्यालय कृषि शिक्षा की गुणवत्ता में निरंतर सुधार के लिए प्रतिबद्ध है तथा नई तकनीकों को किसानों तक पहुँचाने के लिए सतत् प्रयासरत है। निदेशक अनुसंधान डॉ.एस.के. जैन द्वारा विश्वविद्यालय की पिछले तीन वर्षों की विभिन्न गतिविधियों तथा उपलब्धियों पर आधारित प्रतिवेदन प्रस्तुत किया। इस अवसर पर राज्यपाल द्वारा कार्यक्रम के दौरान विश्वविद्यालय परिसर में सिंदूर का पौधा रोपण किया गया तथा कृषि तकनीकी प्रदर्शनी का अवलोकन किया तथा कृषि उद्यमियों से संवाद किया। संवाद में कुलाधिपति के उच्च शिक्षा सलाहकार प्रो.केलाश सोडानी, ओएसडी उच्च शिक्षा डॉ.कुलदीप मिश्रा, वित्त नियंत्रक, विश्वविद्यालय के सभी निदेशकगण, अधिष्ठातागण एवं परीक्षा नियंत्रक उपस्थित रहे। विश्वविद्यालय की कुलसचिव मनीषा तिवारी ने राज्यपाल एवं कुलाधिपति एवं अधिकारियों का धन्यवाद ज्ञापन दिया।

मुख्यमंत्री ने महाराणा प्रताप सर्किट, तनोट माता व पूंछरी का लौठा के विकास कार्यों की समीक्षा की

जयपुर, 30 अक्टूबर। मुख्यमंत्री भजनलाल शर्मा ने कहा कि विकास के साथ-साथ राज्य सरकार आस्था धामों और पर्यटन स्थलों के विकास के लिए कार्य कर रही है। उन्होंने अधिकारियों को प्रदेश के गौरवशाली इतिहास, प्राचीन धरोहर और धार्मिक पर्यटन स्थलों के विकास और पुनर्विकास कार्यों को प्राथमिकता देते हुए एतय समय में पूरा करने के निर्देश दिए। साथ ही, ऐतिहासिक इमारतों के निर्माण के लिए विशेष प्रकोष्ठ के गठन के निर्देश दिए।

शर्मा गुरुवार को मुख्यमंत्री कार्यालय में महाराणा प्रताप ट्रस्टि सर्किट, पूंछरी का लौठा और तनोट माता मंदिर के विकास और पुनर्विकास कार्यों के संबंध में आयोजित समीक्षा बैठक की अध्यक्षता कर रहे थे। उन्होंने कहा कि आमजन को वीर शिरोमणि महाराणा प्रताप के जीवन से परिचित करने तथा उनके शौर्य की गाथा जन-जन तक पहुंचाने के लिए राज्य सरकार महाराणा प्रताप ट्रस्टि सर्किट विकास कर रही है। इस सर्किट में महाराणा प्रताप के जीवन से जुड़े विभिन्न स्थलों, जैसे चावंड, हल्दीघाटी, गोगुंदा, कुंभलगढ़ , दिवेर, उदयपुर आदि को सम्मिलित किया गया है, जिसके लिए 1०0 करोड़ रुपये का प्रावधान किया गया है।

शर्मा ने अधिकारियों को जैसलमेर स्थित तनोट माता मन्दिर में पुनर्विकास

अब तीसरी कक्षा से एआई की पढ़ाई होगी

नयी दिल्ली, 30 अक्टूबर। शिक्षा मंत्रालय ने आर्टिफिशियल इंटेलिजेंस (एआई) को आगे बढ़ाने के लिए अपनी प्रतिबद्धता दोहराते हुए कहा कि स्कूलों में कक्षा तीन से आगे एआई पर पाठ्यक्रम शुरू किया जायेगा।

शिक्षा मंत्रालय के स्कूली शिक्षा एवं साक्षरता विभाग ने भविष्य के लिए तैयार कक्षा के आवश्यक घटकों के रूप में आर्टिफिशियल इंटेलिजेंस और

- शिक्षा मंत्रालय ने यह घोषणा की और बताया कि सीबीएसई ने इसके लिए एक विशेषज्ञ समिति का गठन किया है।**

कम्प्यूटेशनल थिंकिंग को आगे बढ़ाने के लिए आज अपनी प्रतिबद्धता दोहराई है। मंत्रालय के सूत्रों ने कहा कि आर्टिफिशियल इंटेलिजेंस और कम्प्यूटेशनल थिंकिंग (एआई और सीटी) सीखने, सोचने और सिखाने की अवधारणा को सुदृढ़ करेगी और धीरे-धीरे "सार्वजनिक हित के लिए एआई" के विचार की ओर विस्तारित होगी। यह पहल जटिल चुनौतियों को हल करने के लिए एआई के नैतिक उपयोग की दिशा में एक नया, लेकिन महत्वपूर्ण कदम है, क्योंकि यह तकनीक कक्षा तीन से शुरू होगी।

ट्रंप और ...

(प्रथम पृष्ठ का शेष)

आपूर्ति जारी रखने पर सहमत हो गया है। रैंजर अर्थ मेटल और महत्वपूर्ण खनिज की आपूर्ति बहाल होने से अमेरिका के इलेक्ट्रिक वाहन निर्माताओं को काफी राहत मिलेगी।

रूस और अमेरिका के पास लगभग 1,550 परमाणु हथियार हैं, जबकि चीन के पास लगभग 1,000 परमाणु हथियार होने का अनुमान है। इनके अलावा भारत, पाकिस्तान, उत्तर कोरिया और इज़रायल के पास भी परमाणु हथियार हैं, और कुछ अन्य देश भी इस दिशा में प्रयासरत हैं।

इतने विशाल परमाणु भंडार हैं कि यदि इनका केवल एक हिस्सा भी विस्फोटित हो जाए, तो पूरी दुनिया में प्रलय जैसी स्थिति बन जाएगी और मानव सभ्यता खत्म हो सकती है। इसान शाब्द फिर से गुफाओं में लौटने को मजबूर हो जाए।

द्वितीय विश्व युद्ध के तुरंत बाद दुनिया दो हिस्सों में बंट गई थी, एक ओर पश्चिमी लोकतांत्रिक देश थे और दूसरी ओर साम्यवादी (कम्युनिस्ट) देश। ब्रिटेन के प्रधानमंत्री बर्लिन ने उस समय अपने प्रसिद्ध भाषण में कहा था कि युद्ध के बाद के यूरोप पर “लोहे का

उन्होंने ऐतिहासिक इमारतों के निर्माण के लिए विशेष प्रकोष्ठ का गठन करने के निर्देश दिए



मुख्यमंत्री भजनलाल शर्मा ने गुरुवार को महाराणा प्रताप ट्रस्टि सर्किट, पूंछरी का लौठा और तनोट माता मंदिर के विकास और पुनर्विकास कार्यों की समीक्षा की।

कार्यों की समीक्षा करने तथा श्रद्धालुओं के ठहरने की उचित व्यवस्थाएं सुनिश्चित करने के भी निर्देश दिए।

मुख्यमंत्री ने पूंछरी का लौठा और

गोवर्धन परिक्रमा के प्रगतिरत विकास कार्यों के संबंध में अधिकारियों को निविदा प्रक्रिया में गति लाने के लिए कहा, उन्होंने कहा कि विभिन्न चरणों में

बूसान में हैंड शेक के बाद ...

(प्रथम पृष्ठ का शेष)

पृथक्करण और चुंबक निर्माण की क्षमता अभी भी नहीं है। परिणामस्वरूप, भारत वही प्रसंस्कृत सामग्री आयात करता है, जिसे वह सिद्धांत रूप में स्वयं उत्पादन कर सकता है।

खान मंत्रालय के एक वरिष्ठ

अधिकारी ने कहा, “भारत की निर्भरता

संरचनात्मक है, न कि परिस्थितिजन्य,

“हमारे पास अयस्क (ओर्स) हैं,

लेकिन तकनीक नहीं है। बूसान

समझौता सांस लेने की जगह देता है,

स्वतंत्रता नहीं।”

यह समझौता निकट भविष्य में भारतीय उद्योग के लिए फायदेमंद है। कम कीमतें और आश्चस् आपूर्ति से ईवी, पवन, और इलेक्ट्रॉनिक्स निर्माता, जैसे टाटा मोटर्स, महिंद्रा इलेक्ट्रिक, और सुजलोन को उत्पादन की योजना बनाने में मदद मिलेगी, वो भी बिना उतार-चढ़ाव के। लेकिन खनन और प्रसंस्करण कंपनियां दबाव महसूस कर सकती हैं। परमाणु खनिज निदेशालय के पूर्व निदेशक के राजन चेतावनी देते हैं, “आगर चीन उत्पादन बढ़ाता है, तो कीमतें गिर जाएंगी, जो स्थानीय प्रसंस्करण निवेश को हतोत्साहित करेगा। कम लागत की बजाय स्थिरता चाहिए।”

भारत एक महत्वपूर्ण खनिज

जस्टिस सूर्यकांत ...

(प्रथम पृष्ठ का शेष)

पहले न्यायमूर्ति सूर्यकांत को अगला मुख्य न्यायाधीश बनाने की सिफारिश की थी। न्यायमूर्ति सूर्यकांत देश के 53 वें मुख्य न्यायाधीश होंगे और उनका कार्यकाल करीब 15 महीने का होगा। वह फरवरी 2027 में सेवानृति होंगे। उन्हें मई 2019 में उच्चतम न्यायालय में न्यायाधीश नियुक्त किया गया था।

इससे पहले वह 2018 में हिमाचल प्रदेश उच्च न्यायालय के मुख्य

न्यायाधीश बनाए गए थे। हरियाणा के हिसार में 10 फरवरी 1962 को जन्में न्यायमूर्ति सूर्य कांत ने 1984 में कानून की पढाई पूरी करने के बाद हिसार के जिला न्यायालय में वकालत शुरू की और उसके बाद 1985 में पंजाब एवं हरियाणा उच्च न्यायालय चंडीगढ़ में वकालत की। वे जनवरी 2004 में पंजाब और हरियाणा उच्च न्यायालय के अस्थायी न्यायाधीश बनें। वे संवैधानिक, सेवा और सिविल मामलों के विशेषज्ञ हैं।

मनीष शर्मा ...

(प्रथम पृष्ठ का शेष)

बजाय तेजस्वी ने उन्हें अपने घर मीटिंग में आने तक से रोक दिया। अब एक और असफल नेता अविनाश पांडे को बिहार भेजा गया है ताकि वह फिर से चीजों को सुलझा सकें। राहुल गांधी के साथ हमेशा प्रयाग करते रहते हैं और के.सी. वेणुगोपाल या एपू समूह को जिम्मेवारी देत रहते हैं, जो या तो उन्हें गुमराह कर रहे हैं और उन्हें सही दिशा में नहीं ले जा रहे हैं। पार्टी कार्यकांत इस नियुक्ति से सतब्ध हैं और कह रहे हैं ऐसा पहले कभी नहीं सुना।

बिहार चुनाव को ...

(प्रथम पृष्ठ का शेष)

शामिल हैं, को निष्कासित करने पर मजबूर होना पड़ा है। निष्कासन की यह लहर सभी राजनीतिक दलों में देखी गई है। भाजपा को पिछले कुछ हफ्तों में करीब 20 नेताओं को निष्कासित करना पड़ा, जिनमें काहलगांव विधायक पवन कुमार यादव और चार बार के परई विधायक अशोक कुमार सिंह शामिल हैं।

जेडीयू ने 16 नेताओं को बाहर का रास्ता दिखाया है, जिनमें पूर्व मंत्री शैलेश कुमार, पूर्व विधायक श्याम बहादुर सिंह और सुदर्शन कुमार, और पूर्व विधान परिषद सदस्य (एम एल सी) संजय प्रसाद और रणविजय सिंह शामिल हैं।

जेडीयू ने 16 नेताओं को बाहर का रास्ता दिखाया है, जिनमें पूर्व मंत्री शैलेश कुमार, पूर्व विधायक श्याम बहादुर सिंह और सुदर्शन कुमार, और पूर्व विधान परिषद सदस्य (एम एल सी) संजय प्रसाद और रणविजय सिंह शामिल हैं। गोकलपुर से चार बार के विधायक रहे गोपाल मंडल को भी पार्टी से बाहर किया गया, और जेडीयू नेटवर्क ने इस सीट से हाल ही में आर जे डी छोड़कर बूली मंडल को उम्मीदवार बनाया।

राजद ने भी पार्टी विरोधी गतिविधियों के कारण 27 नेताओं को निष्कासित किया। है। निष्कासित नेताओं में पार्टी के मौजूदा विधायक छोटे लाल राय (पारसा) भी शामिल हैं। इसके अलावा, गोबिंदपुर के विधायक मोहम्मद कमरान, और पूर्व

सीबीएसई की बोर्ड परीक्षाएं 17 फरवरी से

नयी दिल्ली, 30 अक्टूबर। केन्द्रीय माध्यमिक शिक्षा बोर्ड (सीबीएसई) ने गुरुवार को बोर्ड परीक्षाओं की तिथियों की घोषणा करते हुए बताया कि 1०वीं और 12वीं कक्षा की बोर्ड परीक्षाएं 17 फरवरी 2026 से शुरू होंगी।

सीबीएसई ने पहली बार परीक्षा शुरू होने से 11० दिन पहले डेटशीट जारी की है। दसवीं की परीक्षा 17 फरवरी से 10 मार्च तक और 12वीं की 17 फरवरी से 09 अप्रैल तक आयोजित की जाएगी। परीक्षाएं विषयों के अनुसार सुबह 1०:30 बजे से दोपहर 12:3० बजे और दोपहर 1:30 बजे तक आयोजित की जाएंगी।

सीबीएसई ने कहा कि दोनों कक्षाओं में विद्यार्थियों द्वारा लिए जाने वाले दो विषयों के बीच प्थॉप अंतराल दिया गया है। कक्षा 12 के विद्यार्थियों के लिए आयोजित की जाने वाली प्रवेश परीक्षाओं की तिथियों को ध्यान में रखा गया है, और बोर्ड परीक्षाएं प्रवेश परीक्षाओं से काफी पहले समाप्त करने का प्रयास किया गया है।

भारतीय सेना के “ त्रिशूल ” सैन्य अभ्यास से दहला पाकिस्तान

यह अभ्यास पाकिस्तान के लिए स्पष्ट संदेश है कि भारत अपनी सीमा की रक्षा के लिए हमेशा तत्पर है

- जाल खंबाता -
- राष्ट्रदूत दिल्ली ब्यूरो -
- नई दिल्ली, 30 अक्टूबर। भारत के मेगा त्रिस्तरीय सैन्य अभ्यास त्रिशूल ने पाकिस्तान को हिलाकर रख दिया है। इसका उद्देश्य पाकिस्तान को यह स्पष्ट संदेश देना है कि भारत अपनी सीमा की रक्षा के लिए मुस्तैद है और आवश्यकता पड़ने पर मई में ऑपरेशन सिंदूर के बाद की स्थिति में और आगे कदम उठाने की भी तैयार है।

भारत ने गुरुवार को त्रिशूल की शुरुआत के साथ अपनी सैन्य शक्ति का प्रदर्शन किया। यह 12 दिनों तक चलने वाला एक त्रिस्तरीय सैन्य अभ्यास है, जो पाकिस्तान सीमा पर आयोजित हो रहा है, और यह ऑपरेशन सिंदूर के छह महीने बाद भारत के पहले युद्धाभ्यास के रूप में सामने आया है।

त्रिशूल में विशेष बलों (स्पेशल

- तीनों सेनाओं का यह 12 दिवसीय अभ्यास गुजरात व राजस्थान में हो रहा है, पर इसका प्रमुख फोकस गुजरात में कच्छ का रन क्षेत्र है।**

फोर्सेंज) के कमांडो,मिसाइल बैटरियां, युद्धपोत, युद्धक टैंक, और हमला करने वाले विमान, जिनमें राफेल और सुखोई एस यू–30 शामिल हैं, पाकिस्तान के दक्षिणी क्षेत्र में आक्रामक हमलों का अभ्यास करेंगे, ताकि, सिंदूर के बाद के परिदृश्य में, भारतीय सशस्त्र बलों की तत्परता का परीक्षण हो सके।

यह अभ्यास गुजरात और राजस्थान में होगा, लेकिन ध्यान विशेष

रूप से गुजरात के कच्छ क्षेत्र पर केंद्रित होगा, जो पाकिस्तान के साथ एक नया सीमा विवाद स्थल हो सकता है।

रक्षा मंत्री राजनाथ सिंह ने इस महीने के शुरू में पाकिस्तान को चेतावनी दी थी कि वह भारत के हिस्से वाले सिर क्रीक को अवैध रूप से कब्जाने की कोशिश न करें, जो गुजरात के कच्छ रण और पाकिस्तान के बीच स्थित एक संकरी और विवादित जल–पट्टी है, जिसकी लंबाई 1०0 किलोमीटर से कम है।

कागजों पर यह दोनों देशों के बीच घुर पश्चिमी सीमा है; अर्थात, क्रीक का पश्चिमी भाग पाकिस्तान का है और पूर्वी भाग भारत का। राजनाथ सिंह ने गुजरा के स्वर में कहा था कि भारतीय क्षेत्र पर कब्जा करने के किसी भी प्रयास का जवाब “इतिहास और भूगोल” को बदल कर रख देगा।

चाबहार बंदरगाह पर अमेरिकी प्रतिबंधों में भारत को मिली छह महीने की छूट

विदेश मंत्रालय के प्रवक्ता रणधीर जायसवाल ने प्रैस ब्रीफिंग में यह जानकारी दी

- अमेरिका ने पिछले महीने संयुक्त राष्ट्र की ईरान पर परमाणु कार्यक्रम को लेकर लागायी गई पाबंदियों के मद्देनजर भारत के चाबहार बंदरगाह के संचालन को लेकर प्रतिबंधों की घोषणा की थी।**

- भारत ने इस बंदरगाह को संचालन के लिए दस वर्ष के लिए लीज पर लिया हुआ है।**

- भारत के लिए यह बंदरगाह अफगानिस्तान, मध्य एशिया और पूर्वी रूस तक व्यापार के लिए सुगम मार्ग प्रदान करता है।**

के लिए दस वर्ष के लिए लीज पर लिया हुआ है।

अमेरिका ने प्रतिबंधों की घोषणा करते हुए कहा था कि इसके संचालन पर 29 सितम्बर से चुर्माना लागाया जायेगा। बाद में कहा गया कि ये प्रतिबंध एक महीने बाद यानी, 27 अक्टूबर से लागू होंगे। अब भारत को छह महीने, यानी अगली अप्रैल तक प्रतिबंधों में

छूट दे दी गयी है।

भारत के लिए यह बंदरगाह अफगानिस्तान, मध्य एशिया और पूर्वी रूस तक व्यापार के लिए सुगम मार्ग प्रदान करता है।

इस बंदरगाह को लेकर भारत और ईरान के बीच 2०16 में समझौता हुआ था।

उल्लेखनीय है कि डॉनल्ड ट्रंप के

1 7 बच्चों को बंधक बनाने वाले आरोपी रोहित की पुलिस मुठभेड़ में मौत

मुंबई, 30 अक्टूबर। मुंबई के पवई इलाके में 17 बच्चों को बंधक बनाने वाले शख्स की पुलिस मुठभेड़ में मौत हो गयी और पुलिस ने सभी बच्चों को सकुशल मुक्त करा लिया।

रोहित आर्या नाम के शख्स ने 17

बच्चों को गुरुवार को बंधक बना लिया। बच्चों को छुड़ाने के दौरान रोहित ने पुलिस पर गोली चला दी और पुलिस की जवाबी कार्रवाई में उसे गोली लगी।

बाद में अस्पताल में उसकी मौत होगयी। मुंबई में उस समय तनाव की स्थिति बन गयी, जब आरएफ स्टूडियो ने गुरुवार को 17 बच्चों को बंधक बनाये जाने की खबर फैली। बच्चे शहर के विभिन्न हिस्सों से ऑडियो में भाग लेने के लिए स्टूडियो पहुँचे थे। रोहित आर्या नाम के एक व्यक्ति ने बच्चों को बंधक बना लिया। घटना की जानकारी मिलते ही अभिभावक स्टूडियो पहुँचे। पुलिस

- सूत्रों के अनुसार पुलिस जब बच्चों को छुड़ाने का प्रयास कर रही थी तब आरोपी ने गोली चला दी पुलिस ने भी जवाब में गोली चलाई जिससे आरोपी घायल हो गया व अस्पताल में उसकी मौत हो गई।**

भी उसी दौरान मौके पर पहुंच गयी।

पुलिस ने बच्चों की सुरक्षा सुनिश्चित करने और स्थिति को बिगड़ने से रोकने के लिए इलाके की घेराबंदी कर की और इलाके के लिए हाई अलर्ट जारी कर दिया। किसी भी संभावित स्थिति से निपटने के लिए अधिकारियों ने आपातकालीन सेवाओं को भी तैनात कर दिया था। इसी दौरान, आरोपी का एक वीडियो सोशल मीडिया पर सामने आया, जिससे मामला और भी ज्वादा गरमा गया। वीडियो में रोहित ने कहा कि उसने अपनी जान देने की बजाय, बच्चों को बंधक बनाने का फैसला किया है।

उसने कहा कि उसकी कुछ साधारण और नैतिक मांगें हैं और वह कुछ लोगों से सवाल पूछना चाहता है। आर्या ने वीडियो में यह भी कहा कि वह आतंकवादी नहीं है और उसकी कोई आर्थिक माँगें नहीं हैं। उसने कहा कि उसने एक योजना के तहत बच्चों को बंधक बनाया है। साथ ही, उसने धमकी दी कि किसी ने जरा सी भी गलती की तो वह पूरे परिसर में आग लगा देगा।

पुलिस ने लगातार प्रयासों के बाद स्टूडियो से सभी 17 बच्चों को सफलतापूर्वक बचा लिया और रोहित को हिरासत में ले लिया।

प्र.मंत्री छठ पर्व को यूनैस्को से सांस्कृतिक विरासत घोषित करवाने में जुटे

प्रधानमंत्री मोदी ने बिहार में एक जनसभा में यह जानकारी दी

- बिहार में विधानसभा चुनाव होने जा रहे हैं। ऐसे में छठ पर्व का मुद्दा काफी गर्म है।**

- प्रधानमंत्री ने कांग्रेस और राजद पर आरोप लगाया कि वे “छठी महड़ा्य” का अपमान कर रहे हैं, जबकि वे खुद छठ पर्व को दुनिया भर में पहचान दिलाना चाहते हैं।**

(या स्थानीय बोली में “मैया”) की पूजा की जाती है।

प्रधानमंत्री मोदी ने कहा, “आपका (यह) बेटा छठी मैया की पूजा दुनिया के सामने कर रहा है, जबकि कांग्रेस और राजद नेता छठी मैया का अपमान कर रहे हैं। क्या कोई चुनाव में वोट पाने के लिए छठी मैया का अपमान कर सकता है? क्या बिहार इस प्रकार के अपमान को सहन करेगा? क्या मेरी माताएं, जो निर्जला उपवास करती हैं, इसे सहन

करेंगी? पीएम मोदी ने सवाल किया। जनता ने एक स्वर में जवाब से “नहीं” कहा। प्रधानमंत्री ने कहा, “राजद और कांग्रेस कितनी बेहया बात कर रहे हैं? उनके लिए छठी मैया की पूजा सिर्फ एक नाटक है, एक मजाक?” उन्होंने यह भी कहा कि ऐसा अपमान लोगों की स्मृति में सदियों तक रहेगा।” बिहार में सदियों तक रहेगा।” बिहार उन लोगों को कभी माफ नहीं करेगा, जिन्होंने छठ पूजा का अपमान किया है।”

सलेक्टिव मीडिया, कोटा के लिए मुद्रक एवं प्रकाशक सोमेश शर्मा द्वारा वतन प्रेस पलायथा हाऊस, छत्रपति शिवाजी रोड, कोटा से मुद्रित एवं प्रकाशित। संपादक-राजेश शर्मा आर.एन.आई. नं. 28446/75, जयपुर कार्यालय: सुधर्म एम.आई.रोड, जयपुर। फोन: 2372634, 4103333-34, फैक्स : ०141-2373513, बीकानेर कार्यालय : कुम्भाना हाऊस, हुन्गना हथ्या, बीकानेर। फोन: 2200660, फैक्स 0151-2527371, उदयपुर कार्यालय: आयड मैन रोड आयड, उदयपुर। फोन: 2413092, फैक्स : 0294-2410146, अजमेर कार्यालय: राष्ट्रतृ पवन, चुंगी नाका के पास, अजमेर। फोन: 2627612, फैक्स:0145-2624665 जालौर कार्यालय :- जी 1/63, इन्डस्ट्रीयल एरिया, फैस प्रथम, जालौर। फोन226422,226423, फैक्स: 02973-226424 रिण्डौनसिटी कार्यालय :- जी -1-2०1, रीको औद्योगिक क्षेत्र, हिण्डौनसिटी। फोन: 230200, 230400, फैक्स: 07469-230600 चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: 01562-256908

